

نبی رحمت ﷺ کی حیات و خدمات: جنگ و امن میں

ڈاکٹر سلطانہ

محمد علی جنید

اور

آصف رضا

شعبہ سیاست، جامعہ کراچی

تلنیچ

رہنماؤں اور قائدوں کی حیات میں جبکہ وہ ریاست کے مقتدر اعلیٰ ہوں دادو اور ان کے سوانح نگاروں کی توجہ کا مرکز بنتے ہیں جنہیں ہم جنگ و امن کے ناموں سے پاکتے ہیں مالشائی کے روی کلاسک شاہکار (war and peace) نے تو اس جملے کو ادب و تاریخ میں امر کر دیا ہے۔ دنیا نے بڑے بڑے فاتح و مددروں کو دیکھا ہے کہ کوئی جنگ بوقتی ہوتا ہے تو اس میں رحم کمزور پڑتا جاتا ہے اور وہ حالت امن میں بھی عوام الناس کے ساتھ ایسا رہیا اختیار کرتے جیسے میدان جنگ میں ہوں، اگر سیاسی مددروں تو وہ میدان جنگ میں کامیاب نہیں ہوتے جیسے جنل ایئریل نیشن نے برطانوی تاریخ میں پولینی پرواز کو محدود کر دیا گر پولینی امر ہو گیا سیاست و جنگ میں جبکہ نیلسن صرف فاتح کہلایا، امر کی جزاں ڈگلز میک آر تھر کو جنگ عظیم دوم نے عظیم شہرت و عزت سے ہمکنار کیا مگر وہ امر کی سیاست میں سیر ٹھیاں نہ چڑھ سکا۔ کوئی حد سے بڑھی خود اعتمادی کی صلیب پر چڑھ گیا تو کوئی احساس کمتری کے سبب ناکام ہو گیا، کسی کفر عنون و قارون کا غرور لے ڈو باتام تاریخی انسانوں میں اگر کوئی جام و کامل شخصیت قیادت، نبوت، دور اندیشی، حزم و احتیاط، عفو و درگزر، رحم و عاجزی، انکساری، طرزِ کلام و شجاعت میں سب تاریخی شخصیات بے مثیل ہے تو وہ محمد مصطفیٰ ﷺ ہیں، آپ کی حیات کے دو پبلوں سے چنیدہ جھلکیاں اس تحریر میں معتبر آثار کی روشنی میں پیش کرنے کی ادناسی کوشش کی ہے جو آپ ﷺ کے تاریخی کردار کو تمام رہنماؤں، سیاست دانوں، مددروں، عکموں، مسکوں اور فاتحوں سے منفرد و افضل ثابت کر لیں۔

Abstract

To write few words regarding prophet of Islam is not an easy task. one should have total command over the prophet sayings (ahadith) and a literature of prophet biographies. For muslims he is not an ordinary men but a leader, a statesmen, a military commander and the spiritual leader. In reality he is considered more than all above mentioned titles. For them he is a last prophet and sealed of prophet Hood ship. Men who is divinely innocent by nature and instinct, a righteous men. This article focuses on the two aspects of prophet (P.B.U.H) life during war and his daily life during the period of peace. This article defines how he maintained morality with strategy in the battle fields and preserved his kindness, humbleness and austerity during peace writer expresses his views that prophet (P.B.U.H) follows and observes rights of

men (huqooq al abad) that is islamic predecessoring alternatives to western concept of human rights. It also reveiw the crtitical point of view presented by orientalist and retaliates their objection in philosophical manners and tried his level best to use authentic prophet sayings.

تعارف

انسانی تاریخ میں علم الادیان کسی ایسے نبی کے حالات و واقعات سے واقف نہیں ہے جس کی بابت اتنی عمدہ اسناد سے حالات جمع کیے گئے ہوں، جیسے محمد ﷺ کی بابت جمع ہو گئے ہیں بلکہ آپ ﷺ کے سب سیرت نگاری کا ایک الگ تخصیصی شعبہ وجود میں آ گیا، آپ ﷺ کی پیدائش وفات (۶۳۲ء تا ۵۷۱ء) تک کے حالات و واقعات پر گذشتہ ۴۰۰ اسالوں میں مسلسل علمی و تحقیقی کام جاری و ساری ہے، ہر مصنف اور وقاری نویس نے الگ الگ پہلو کو موضوع ختن بنانے کی کوشش کی ہے۔ بس فرق یہ ہاکہ آپ ﷺ کی سیرت کو اب تک اسماے اگرجال کی روشنی میں حدیث و تاریخ کے ذمہ سے معتر واقعات کو ترتیب و اسناد سے پیش نہیں کیا گیا ہے۔

اب تک غالباً حافظ ابن قیم جوزیہ کی زاد المعاد اپنی علمی نقاہت اور محمد شہیت کے ساتھ عمدة السیرت کا درجہ رکھتی ہے، صفوی مبارک پوری کی الرجیل المختوم بھی بڑی حزم و احتیاط سے لکھی گئی کتاب ہے، امیر حمزہ کی "سیرت کے پچھے موتی" میں بھی صحیح و حسن احادیث کو بروے کار لایا گیا ہے مگر کتاب کا اختصار اور وسعت کا مطالہ کرتا ہے، مگر بلا آخراں کی کو جناب ڈاکٹر علی محمد صلابی، ڈاکٹر ضیا اکرم العمری اور ڈاکٹر لقمان سلفی نے پورا کر دیا ہے ان تینوں حضرات نے اپنی سیرتوں کو احادیث مبارکہ اور آثار سے مرتب کیا ہے، جس میں صحیح اور حسن آثار کو بنیاد بنا یا ہے بالخصوص صلابی کا کام تین ضمیم جلد و پر محیط نظر آتا ہے، حال ہی میں علامہ شبیلی نعمانی اور سلیمان ندوی کی "سیرت النبی ﷺ"، روایات و آثار کی تخریج و تحقیق صحیح آثار کے ساتھ طبع ہوئی ہے، جس سے صحیح سیرت نبوی ﷺ کی تدوین سامنے آئی ہے۔

علامہ البانی نے امام ترمذی کی شماں نبوی ﷺ سے صحیح آثار پڑھن کر "صحیح شماں نبوی ﷺ" ترتیب دی تو حافظ زیری علی زینی صاحب نے امام بغوی کی شماں نبوی پرمدہ کتاب "الأنوار فی شماں نبی المختار ﷺ" کا ترجمہ، تخریج و صحیح حدیث کے ساتھ کر کے شماں نبوی پر کام کرنے والوں کے لئے اردو میں راہیں کھول دی ہیں، حال ہی میں مولانا ابراہیم فیضی صاحب نے ایک عظیم کام سرانجام دیا انہوں نے "مند امام احمد بن حنبل" کی تیس ہزار احادیث سے انتخاب کر کے "حیات طیب ﷺ" مند امام احمد کی روشنی میں، کو تحریر فرمایا ہے۔

ابن کثیرؓ کی سیرۃ النبیؓ اور ابن حزمؓ کی جوامع السیرۃ میں محدثانہ بخش نظر آتی مگر زاد المعاد جیسی بات نظر نہیں آتی یونکہ جوامع السیرۃ درحقیقت سیرت کی معلومات کے مختصر نوٹس یا پیاض کی قسم کا محققانہ کام ہے جو عصر جدید سے مطابقت رکھتی ہے، مسئلہ یہ ہے کہ زاد المعاد درحقیقت محدثین و مفتیوں کے کام کی چیز ہے اس میں سیاست و مغازی پر بھی اگرچہ بہت کچھ مواد مل جاتا ہے، مستشرقین کو سیوطی، قسطلانی، والقدی زیادہ بھاتے ہیں وہ احادیث کو ایسا مقام نہیں دیتے جو ان کا حق ہے حالانکہ احادیث میں تحقیق و اسناد کا سلسلہ نہیں معتبریت میں مغربی و مشرقی طریقہ تحقیق سے برقرار ہے برهان علی، قسطلانی، سیوطی بڑے اخباری ضرور ہیں مگر ان

کی کتب میں ہر قسم کی کھڑی کھوئی روایت ملتی ہے، جن کا بھی تک روایتاً و درایتاً جائز نہیں لیا گیا ہے۔ مگر ابن سعد میں نسبتاً تحقیق و صحت آثار کا معیار بہت بہتر ہے، ضعیف موضوعات کی بڑی تعداد اگ کرنا باقی ہے، عصر حاضر میں امام البانی، احمد شاکر، ڈاکٹر ضیا العظی، ڈاکٹر علی محمد صلاہی، ڈاکٹر ضیا اکرم العمری، ڈاکٹر لقمان سلفی، حبیب الرحمن کاندھلوی، زیر علی زین، حافظ عمر ان لاہوری، حافظ انور، ارشاد الحق اثری، حافظ گوندھلوی نے رجال کو از سرنوکتھا لالا ہے، عربی میں تو اس پر قدیم و جدید ذخیرہ صدیوں سے موجود ہے، شیلی و ندوی، سلیمان منصور پوری کا کام عمده ہے مگر وہاں بھی نظری بحث زیادہ ہے کئی روایتیں روایتیں نجی پر نظر آتی ہیں، درایت کم ہے۔

ہیکل کی سیرۃ مستشرقین کے نقطہ نظر سے عمده کتاب ہے، مگر ندوہ العلاما، ہیکل وطہ حسین بھی واقعی کے سحر سے نکل نہ سکے ان حضرات کو نویں و دسویں ہجری کی مواہب الدنیہ و خصالص الکبریٰ تو نظر آگئیں مگر محققانہ زاد المعاو، جامع السیرۃ، سیرت النبویہ (ابن کثیر)، مغاری عروہ بن زبیر نسبتاً نیکین اور محیی العقول قصص کی کمی کے سبب بجا نہ کتنی ہی روایتیں یہاں سدی صغیر و کبیر، ہشام کلبی، ابو منتفع، اور زرارہ بن عین جیسے کہذا بول سے روایت کی گئیں ہیں، یہ سب یعقوبی، مسعودی، طبری، کے محبوب راوی یہیں حالانکہ محدثین علماء الرجال ان کی صحت ظاہر کر چکے ہیں، ابن سعد اور ابن ہشام معتبر ہونے کے باوجود ان سے تاریخی آثار لینے میں مجبور تھے بعد کے تمام مؤرخین بشمول ابن کثیر و خلدون کو ان قدم پر علمی انحصار کرنا پڑا۔ ان اخباری وضعیف راویوں کی بنیاد پر اسپر گفر، مارگیولث، ولیم میور اور سلمان رشدی نے پیغمبر اسلام ﷺ کی سیرۃ منسخ کرنے کی جسارت کی خصوصاً جہاد ان کی تقیدی کی نوک پر رہا ہے۔

۱۱/۹ کے بعد مغرب کی دہشت گردی کے خلاف جنگ نے اس بحث کو از سرنوzenہ کر دیا ہے، اور اب اسناد و تحقیق کو بروئے کار لانے کی ضرورت کو اور ضروری کر دیا ہے۔ اب مورخین کا فرض بتا ہے کہ خلف کہ ذخیرے پر انحصار کرنے کی بجائے احادیث کے ذخیرے پر محققانہ نگاہ ڈالیں اور تاریخ پر محققانہ اسناد و درایتاً نگاہ ڈالیں ہم نے اس مقالے میں کوشش کی ہے کوئی موضوع وضعیف روایت نالائیں جہاں ایسا ہو تو اس کے شواہد و متابع موجود ہیں، ترمذی کی شماکل کے تمام شواہد احادیث و آثار موجود ہیں، امام بغوی کی ”رسول ﷺ کے لیل و نہار“ میں اس کے اکثر متابع و شواہد موجود ہیں، زیر علی زین نے اس کی رجالاتخیزی کر دی ہے اور ”خصالکلی“، نامی شرح میں ذکر کیا کاندھلوی کی شرح بھی دیکھی جاسکتی ہے۔

میں یہ کہنے میں کوئی افسوس محسوس نہیں کرتا کہ سرسید کا ولیم میور کی کتاب ”Life of Muhammad“ کا رد موسوم ب ”خطبات احمدیہ“ بہبیت شبی کے زیادہ روایتاً و درایتاً کام ہے اور اسلام کا عمده دفاع ہے، اور اس کتاب سے سرسید کے کلی مذکور حدیث ہونے کا تاثر نہیں مل پاتا ہے غالباً وہ انکار حدیث کی بجائے میتھقیانہ تاویل کی طرف جھکا رکھتے ہوں۔ (والله عالم) جیسا کہ ماہیکل ہارٹ نے بتایا ہے کہ کیوں اُس نے محمد ﷺ کو ”سعظیم شخصیات“ نامی کتاب میں سرفہرست رکھا وہ کہتا ہے کہ:

”چونکہ دنیا میں عیسائیوں کی تعداد مسلمانوں سے دگنی ہے، اس لیے ابتداء میں محمد ﷺ کو فوقيت بہت سوں کو عجیب محسوس ہو گی، تاہم میرے اس فیصلے کی دو بنیادی وجہات ہیں اول محمد ﷺ نے ترویج اسلام کے سلسلے میں عیسیٰ سے کہیں بڑھ کر کام کیا ہے حالانکہ عیسیٰ، عیسائیت کی بنیادی اخلاقیت کے ذمہ دار ہیں تا

ہم محمد ﷺ اسلام کی دینی تعلیمات اور اس کے بنیادی اصولوں دونوں کے ذمے دار تھے، مزید بآں آپ ﷺ نے دین اسلام کے طرف لوگوں کو راغب کرنے میں اور اسلام کے عقائد کو مسلم بنیادوں پر استوار کرنے میں کلیدی کردار ادا کیا ہے۔ (۱)

غالباً آپ ﷺ کا اثر عیسیٰ اور سینٹ پال کے مجموعی اثر سے زیادہ رہا ہے خالصتاً نہ ہی سلطھ پر یہ امر غالب ہے کہ انسانی تاریخ میں یوسع مسح کی طرح زیادہ موثر شخصیت ہیں، یوسع مسح کے برعکس محمد ﷺ دینی و دنیاوی ہر دلخواہ سے ہادی و رہبر ہیں، عربوں کی فتوحات کے پیچے آنحضرت ﷺ کی ذات گرامی کی بھرپور قوت کا فرمان نظر آتی ہے جس نے آپ ﷺ کو ہر زمانہ کی زیادہ متاثر کرن سیاسی شخصیت بنادیا ہے۔ (۲)

یہ آپ ﷺ کی ذات مبارکہ کی قوت کا اثر تھا جس نے ولڈ پورانٹ کو یہ کہنے پر مجبور کر دیا کہ ۵۵ء میں ایک عظیم سلطنت کا شہنشاہ جسٹین فوت ہوا، پانچ سال بعد تین چوتھائی صحرائ پر مشتمل ملک کے غریب گھرانہ میں محمد ﷺ کی پیدائش ہوئی، اس ملک میں خانہ بدوش قبائل کی چحدڑی آبادیاں قائم تھیں جن کی مجموعی دولت سینٹ صوفیا کی قربان گاہ کی ترکیں و آرائش کے لیے بھی ناقابل ثابت ہوتی، ان برسوں میں کوئی شخص تصویر بھی نہیں کر سکتا تھا کہ ایک صدی میں یہ خانہ بدوش نصف بازنطینی ایشیاء، سارا فارس و مصر، زیادہ تر شمالی افریقہ قبیلیں گے اور پھر اپیل کی جانب بڑیں گے۔ جزیرہ عرب کا ایک دم فتوحات شروع کرنا اور مدیترانی آڈھی دنیا کا مذہب تبدیل کر دینا قرون وسطیٰ کی تاریخ میں ایک نہایت غیر معمولی نوعیت کا واقعہ ہے۔ (۳)

محمد ﷺ نے اپنی مختصر سی زندگی (سال ۶۳) میں عرب جیسے گمنام اور دنیا سے الگ تھلک ملک میں ایسی قوم پیدا کی جس کی شیرازہ بندی آپ ﷺ سے قبل کبھی نہ ہوئی تھی، آپ ﷺ نے ایک ایسا دین پیش کیا جس نے دنیا کے وسیع و عریض علاقوں میں یہودیت، ونصرانیت کو ان کے اوپنے مقام سے ہٹا کر خود ان کی جگہ لے لی، اور آج بھی اولاد آدم کی بہت بڑی تعداد اسی دین کی پیرو کار ہے۔

آپ ﷺ نے ایک ایسی مملکت کا سنگ بنیاد رکھا جو اس وقت کی متمدن دنیا کے بہترین علاقوں کو بہت جلد اپنے وسیع و عریض دامن میں سمیٹ لینے والی تھی، آپ ﷺ اُمی تھے، لیکن آپ ﷺ کے وسلے سے ایک ایسی کتاب منصہ شہود پر آئی جس پر دنیا کی آبادی کے آٹھویں حصے کا یہ یقین و ایمان ہے کہ یہ کتاب تمام حکمت، فلسفہ اور شریعت کا سرچشمہ ہے۔ (۴)

یہ محمد ﷺ ہی تھے جنہوں نے عربوں کو داٹی و مسلسل امن سے روشناس کروایا، جو ناختم ہونے والے قبائلی جھگڑوں اور پھٹدوں کے دائرہ کار کا اسیر ہو چکا تھا، ایک کے بعد ایک قبیلہ آپ ﷺ کی دعوت پر لبیک کہتا چلا گیا اور مسلم اُمما کا حصہ بنتا چلا گیا اور بیل آخ ۲۱۰ میں مکہ کا قابل فخر شہر بھی کھلے بازوؤں اور دل کے ساتھ آپ ﷺ پر فدا ہو گیا اور اس نے اپنے دروازے مسلم افواج کے لئے کھول دیے یوں محمد ﷺ نے اپنا آبائی شہر بغیر کسی خون خرابے کے حاصل کر لیا۔ (۵)

مجموعی طور پر محمد ﷺ اگر غلط کاموں کو نہ روکتے اور ان کا استعمال نہ فرماتے تو عرب اور اس کے قرب و جوار کے ملکوں میں

انسانی قربانیوں، چھوٹی بچیوں کے قتل، خونی بھگڑوں، عورتوں کے ساتھ غیر محدود شادیوں، غلاموں کے ساتھ نہ ختم ہونے والے فلم و ستم، شراب نوشی اور جو بازی کا سلسلہ بلا روک ٹوک جاری رہتا۔ (۶)

یا آپ ﷺ ہی تھے جنہوں نے جنگ میں بھی امن و بزم کی کیفیت برپا کی، صدیوں سے جاہل، اجڑو کم کو تدبی دینا کا سر نیل بنادیا، چند نقوص قدوسہ کی تائید و حمایت کے دم پر بہت کم جانوں کے ضیاع کے ساتھ اسلامی تہذیب و تمدن کی داغ بیل ڈالی، مہابھارت کے کروڑوں مُردوں، انقلاب فرانس کے شاخانے میں مرنے والے ۲۶ لاکھ افراد، انقلاب روس کے ایک کروڑ مُردوں، جنگ عظیم اول کے ۳۷ لاکھ مرحومین اور جنگ عظیم دوم کے سوا کروڑ مُردوں کے مقابلے میں صرف ڈھانیٰ تین سو لاشیں دفاع میں گرا کرائی ملت و سلطنت کی داغ بیل ڈالی جوانپی زندگی کے ۱۴۰۰ اسال پورے کرچکی ہے۔ (۷)

محمد ﷺ دورامن میں

محمد ﷺ کی حیات کے جس پبلو پرسپ سے زیادہ، احادیث، آثار شاہک و واقعات ملتے ہیں وہ آپ ﷺ کے دورامن یا روز مرہ کے معمولات کی بابت ہیں جن میں آپ ﷺ بیک وقت نبی، باپ، شوہر، رہنماء، مذہبی سربراہ، تاجر، دوست، سربراہِ مملکت، قاضی و معلم نظر آتے ہیں، آپ ﷺ دورامن میں روزمرہ کے معمولات جس طرح گزارتے تھے اس کی تفصیل کا یہاں مقام نہیں ہے، حضرت عائشہؓ سے صحابہ کرام نے آپ ﷺ کے حسن و اخلاق کی بابت دریافت کیا تو صدیقہؓ نے فرمایا: ”کیا تم نے قرآن نہیں پڑھا؟، جواب میں عرض کیا گیا کیوں نہیں؟ آپ نے فرمایا قرآن ہی آپ ﷺ کا اخلاق و کردار ہے“، (لُب لباب لفگلو یہ ہے کہ آپ ﷺ دورامن میں اپنے روزمرہ کے معمولات جس طرح گزارتے تھے اس کی ابتداء فخر کی نماز سے ہوتی اور عشاء پر اختتم ہوتا، جس کے بعد ازاوج المطہرات اور گھر والوں سے معاشرت کا آغاز ہوتا تھا، باقی دن بھر آپ ﷺ امت و رعایا کے مسائل و سوال کے ضمن میں مصروف رہتے تھے، حالت امن میں مسجد بنوی امت کا گڑھ تھی، جہاں آپ ﷺ نماز کی امامت کرتے تبلیغ فرماتے، دینی مسائل بیان فرماتے، لوگوں کے تنازعات حل فرماتے، لوگوں کے نکاح کرواتے، وفاد سے ملاقات فرماتے وغیرہ وغیرہ۔

آپ ﷺ نے خود کو کہی انسان سے ماورائے تصور نہیں کیا، جہاں تک دینی معاملات کی شریعت و توضیح کا معاملہ تھا تو اس میں آپ ﷺ کا حکم، فیصلہ جات، تشریع و توضیع جنت تصور کی جاتی تھی، کیونکہ آپ ﷺ صاحبِ وحی تھے، معصوم و غلطی سے مبراتھے، دنیاوی معاملات میں آپ ﷺ صحابہ کرام سے مشورہ فرماتے، ان کا ظہیرہ رائے کے موقع عطا فرماتے، تخفی و تشدد سے پر ہیز فرماتے، خود کوئی مبالغ عمل نہ فرماتے تو دوسروں کو کرنے دیتے، بیجا سوال و جواب کو ناپسند فرماتے، جابر بن سمرةؓ کا قول ہے کہ وہ رسول اللہ ﷺ کی سو سے زائد مغلوں میں بیٹھے ہیں جن میں صحابہ کرام اشعار پڑھتے تھے، اور جاہلیت کے قصے کہانیاں بیان فرماتے، مگر رسول اللہ ﷺ کی خاموشی سے سنتے تھے، بلکہ اکثر بُشی میں بھی شریک ہو جایا کرتے تھے۔ (۸)

کفریہ و عاشقانہ اشعار ناپسند فرماتے مگر عربوں کی ادبیت کا لحاظ فرماتے تھے، اکثر خود بھی پاکیزہ و لطیف اشعار و لطائف

بیان فرماتے تھے، ابو ہریرہؓ کی روایت کردہ حدیث میں بیان آیا ہے کہ رسول اکرم ﷺ نے فرمایا ہے کہ: ”شعراء عرب میں بہترین کلام لبید کا کلمہ ماغلا اللہ باطل: اللہ کے سواب باطل و فانی ہے۔“ (۹) اسی طرح عائشہؓ کا بیان ہے کہ: رسول اللہ ﷺ اکثر راتوں کو گھر والوں کو قصے سنایا کرتے تھے، جیسا کہ بونذرہ کے فرد خرافہ کے حال میں آیا ہے۔ (۱۰) آپ ﷺ اکثر مسکراتے وہنے رہتے تھے مگر آپ ﷺ کے ہنسنے سے مراد آپ ﷺ کا تقبیم تھا، جیسا کہ عبد اللہ بن حارثؓ کی روایت میں ذکر آیا ہے۔ (۱۱) حدیث کہ آپ ﷺ غزوہ احزاب کے دن بھی تبیم فرم رہے تھے، جبکہ دشمن سامنے تھا، آپ ﷺ بھوک کا شکار تھے، اور ایک کافر سعد بن وقارؓ کے تیروں سے ڈھال لیکر ادھر ادھر تھرک کرنے کا تھا سعدؓ بھانپ گئے اس کی پیشانی پر تاک کرتی مارا جس پر وہ گرگیا اور انہیں اور پرانے گئیں آپ ﷺ کے لبوں پر تبیم کھل گیا۔ (۱۲) آپ ﷺ لوگوں کی تواضع کثرت سے فرمایا کرتے تھے ایک عورت نے آپ ﷺ سے تخلیق میں بات کرنی چاہی آپ ﷺ نے فرمایا سڑک کنارے بیٹھ جانا وہیں آ کر سن لوگا۔ (۱۳)

اسی طرح بقول انس بن مالکؓ: آپ ﷺ مريضوں کی عيادت فرماتے، جنازوں میں شرکت فرماتے، گدھوں پر سواری کرتے اور غلاموں کی دعوت بقول فرماتے تھے (۱۴) آپ ﷺ اپنے لئے لوگوں کا کھڑا اہونا ناپسند فرماتے تھے، باپ کے دوستوں سے حسن سلوک فرماتے (۱۵)، قطع تعلق سے کراہت فرماتے بلکہ فرماتے قطع حجی کرنے والا جنت میں داخل نہ ہوگا، (۱۶) چھوٹوں سے شفقت سے پیش آتے، بچوں سے دل لگی فرماتے، انسؓ کے بھائی ابو عیمر جو چند سالوں کے بچے تھے سے پوچھتے تمہاری چڑی کیسی ہے؟ (۱۷)

خود بھی تخفہ دیتے اور لوگوں سے بھی تخفہ بقول فرماتے، انسؓ سے روایت ہے کہ فرمایا ”اگر مجھے کوئی بکری کا ایک پیر بھی دے قبول کروں گا اس کی دعوت دی جائے ضرور جاؤں گا“، (۱۸) عائشہؓ سے دریافت کیا گیا: آپ ﷺ دولت کدے پر کیا معمولات فرماتے تھے تو جواب آیا کہ: ”آپ ﷺ بھی بشرطے خود ہی بکری کا دودھ دوہتے، اور اپنے کام خود کر لیا کرتے تھے، (۱۹) انسؓ کے مطابق ان کی دس سالہ خدمت کے دوران ان کو کوئی نجھڑ کا۔ (۲۰)

ایک صحابیہ ربعؓ نے آپ ﷺ کو ایک طلاق بھجویں اور کچھ پتلی تپلی کٹکڑیاں پیش کیں تو آپ ﷺ نے دست مبارک بھرسنا اور زیور عطا فرمایا، (۲۱) خود اپنے لئے کچھ محفوظ نہ فرماتے تھے جیسا کہ انسؓ سے روایت ہے کہ: آپ ﷺ نے فرمایا کہ تمیں شب و روز ایسے گزرے کہ آپ ﷺ اور بلاںؓ کے کھانے کو کوئی چیز نہ تھی، جو جاندار کھا سکے، بقول عائشہؓ نبی اکرم ﷺ نے کبھی تین دن تک مسلسل جو کی روٹی کھا کر آسودگی نہیں پائی بیہاں تکہ آپ ﷺ نے وفات پائی اور نہ آپ ﷺ نے درھم و دینار یا اونٹ چھوڑ کر دنیا سے خصتی اختیار کی۔ (۲۲)

آپ ﷺ کے عہد میں اگرچہ بہت سے صحابہ کرام فتویٰ دیا کرتے تھے مگر قاضی القضاۃ تو آپ ﷺ ہی تھے، جس کے لئے کوئی وقت مقرر نہ تھا، بلکہ چلتے پھرتے، اٹھتے بیٹھتے، جس وقت لوگوں کو اکام دریافت کرنے ہوتے آپ ﷺ جواب دے دیتے تھے جیسا کہ امام بخاریؓ نے کتاب العلم کو اس قسم کے متعدد ابواب میں تقسیم کیا ہے۔ (۲۳)

مستورات تو آپ ﷺ سے فصلے کروانے اور مسائل دریافت کرنے از واج المطہرات کے جھروں میں حاضر ہو جایا کرتی

تھیں جس پر نہ کوئی روک ٹوک تھی اور نہ بقول امام بخاری کوئی دربان مقرر تھا صرف اجازت طلب کرنی ہوتی تھی، احادیث کی کتب میں کتاب المیوع، کتاب القصاص، کتاب الحدود و دو دیت، میں ایسی لاتعداد احادیث موجود ہیں۔ توقعات و فرایمن کا کوئی دفتر تو نہ تھا، مگر کچھ کاتب و سیکر ٹیری موجود ہوتے تھے جن میں معاویہ و زید بن ثابت خاص تھے جو خط و کتابت کے فرائض سر انجام دیا کرتے تھے۔ (۲۳)

آپ ﷺ کے خاص عمال حکومت میں باذان بن سامان، شہر بن باذان، مہاجر بن امیہ، خالد بن سعید، ابوسفیان بن حرب، ابومؤی اشعری، زیاد بن لبید، زین الدین ابوسفیان، معاویہ بن ابوسفیان، عتاب بن اسید، عمر و بن العاص، علی بن ابی طالب، اور علاء بن حضری رضی اللہ عنہ شاہل ہیں جبکہ خاص مشیروں میں ابو بکر صدیق، عمر فاروق، سعد بن معاذ، سعد بن عبادہ اور زید بن ثابت شاہل ہیں، زکوہ، جزیہ، اور محصولات کے حصول و جمع کے لیے مختلف علاقوں و قبائل پر ٹیکس کلکٹر متعین تھے جن کی فہرست شبلی نے فراہم کی ہے اور یہ ۱۲۶ افراد کی فہرست ہے جس میں خاص العاص عمر فاروق، عمر و بن العاص اور خالد بن ولید ہیں۔ (۲۴)

آپ ﷺ مسلمانوں کے ساتھ غیر مسلم افراد کے مقدمات ان کی درخواست پر سنتے تھے چونکہ ۶۲۲ء میں ہونے والے بیٹاں ق مدینہ نے اس کا قانونی جواز فراہم کر دیا تھا اس ضمن محدثین و مورخین نے تین مقدمات کا ذکر کیا ہے جس میں توریت پر عمل کروایا گیا زنا الحصنہ، زیور کی چوری اور جنگی غداری کے بیہودی مقدمات آپ ﷺ نے توریت کے مطابق فیملے کئے۔ (۲۵)

بطور محتسب بازاروں کا دورہ فرمایا کرتے تھے ایک دفعہ غلہ کے ڈھیر میں ہاتھ ڈالا تو گیلا پن پایا تو فرمایا کہ: جو لوگ دھوکہ دیتے ہیں ہم میں سے نہیں ہیں، (۲۶) عمال کے معیار کے متعلق فرمایا: ”جو شخص ہمارا عمال ہونو کر، گھر اور بیوی کا خرچ درکار ہو ملے گا اس سے زائد لے گا تو خائن ہے، (۲۷) تعلیم و تربیت میں خوبی مصروف رہتے تھے اور دوسروں کو بھی تلقین فرماتے تھے، بدر میں تو قیدیوں کی رہائی فریبی دس بچوں کو پڑھانا قرار دیا تھا، (۲۸) ابن عبد البر نے استعاب میں بتایا ہے کہ: سعید بن العاص ”کو یہ صیغہ مدینہ میں سونپا گیا تھا خود مسجد قبا کی مسجد کے درسہ کا اکثر نگرانی کے لئے دورہ فرماتے تھے۔ (۲۹)

آپ ﷺ کا معمول تھا کہ جب گھر میں داخل ہوتے تو السلام علیکم خود فرماتے، رات کے وقت ذرا آہستہ فرماتے کہ کہیں سونے والی زوجہ اٹھنے جائے، کھانے، پینے، مکان، خرچ و ملاقات میں ہر زوجہ سے مساوی سلوک فرمایا کرتے تھے، عموماً عصر کے بعد ہر ایک کے مکان پر جا کر ضروریات دریافت فرماتے اور بعد مغرب سب سے علیحدہ علیحدہ ان کے مکانات پر ملاقات فرماتے اور شب کو جس کا دن مقرر ہوتا وہاں استراحت فرماتے، ازواج کے رشتہ داروں و سہیلیوں کی عزت فرماتے۔ (۳۰)

مساکین سے محبت فرماتے، غربا میں رہ کر خوش ہوتے، کسی فقیر کو اس کی تنگ دستی کے سبب حقیر نہ سمجھتے، کسی بادشاہ کو بادشاہی کے سبب بڑا نہ جانتے، پاس بیٹھوں کی تالیف قلب فرماتے، جاہلوں کی حرکت پر صبر فرماتے، کسی شخص سے اس وقت تک الگ نہ ہوتے جب تک وہ چلانہ جاتا، صحابہ سے حد رجہ محبت فرماتے، زمین پر بیٹھ جایا کرتے تھے، اپنے جو تے خود گاٹھ لیتے تھے، کپڑوں میں پیوند لگاتے، دشمن و کافر سے خندہ پیشانی سے ملتے تھے۔ (۳۱)

سلسلہ سخن ایسا صاف و شستہ ہوتا جس میں لفظاً و معناً خلل نہ ہوتا حدیہ کہ سننے والا چاہے تو الفاظ گن سکتا تھا، (۳۲) کم

کھاتے تھے اور اسکی نصیحت فرماتے تاکہ ایک تہائی حصہ کھانے، ایک تہائی پانی اور ایک تہائی خالی رہ سکے آپ صلی اللہ علیہ وسلم کا تو اس بابت یہ ارشاد ہے کہ: کسی خالی برتن کا بھرنا انسانی پیٹ سے زیادہ بھرنا بُر انہیں، انسان کی تو انائی برقرار رکھنے کے لئے چند لفے کافی ہیں، اگر پیٹ ہی بھرنا ہے تو ایک تہائی کھانا، ایک تہائی پینا اور ایک تہائی حفاظتِ نفس (خالی) کے لئے رکھے۔

(۳۴) بیمار کو حاذق طبیب سے علاج کا حکم دیتے اور پرہیز کا مشورہ دیتے، (۳۵) نبیوں کے باہمی تقابلے و برتری سے منع

فرماتے تھے، (۳۶) بچوں کو سلام فرماتے، سر پر ہاتھ پھیرتے، گود میں لیتے تھے، (۳۷) فاطمہ مخدومی کی سفارش پر اسامہ کو فرمایا کہ حدود اللہ میں سفارش جائز نہیں ہے، بخدا فاطمہ بن محمد صلی اللہ علیہ وسلم بھی ایسا کرتیں تو ان پر حدجاری ہوتی۔ (۳۸)

شمال بن اشائل نے نجد سے مکہ جانے والا غلہ روا کا تو مکہ میں قحط پڑ گیا آپ نے باوجود کفار کی دشمنی کہ انہیں ایسا کرنے سے منع فرمایا، یہودی قرض طلبی میں بد نیزی کرتے تو برداشت سے کام لیتے، حجزہ کے قاتل و حشی کو اسلام قبول کرنے پر معاف فرمادیا بہار، جس نے آپ صلی اللہ علیہ وسلم کی دختر زینبؓ کو نیزہ مارا تھا اور جس کے سبب ان کا حمل ساقط ہوا اور بعد ازاں وہ وفات پا گئیں کو عفو کی اتنا پر معاف فرمادیا، جانوروں تک سے حسن سلوک کی ہدایت فرماتے، غیر مسلم معابد سے ایفا کے عہد کرتے اور فرماتے کہ جوان کو قتل و زیادتی کا نشانہ بنائے گا وہ جنت کی خوشبو سے محروم رہے گا، (۳۹) عورتوں کے ساتھ عدمہ سلوک کا حکم دیا کرتے تھے۔

آپ صلی اللہ علیہ وسلم فرمایا کرتے تھے کہ: جب تم میں سے کسی کو کھانے کی دعوت دی جائے تو اسے قبول کرو پھر اگر چاہے تو وہاں جا کر کھا لو یا نہ کھاؤ۔ (۴۰)

آپ ہر موقع پر عدل کو مدد جانتے تھے، ابو ہریرہؓ سے مردی ہے کہ: آپ صلی اللہ علیہ وسلم نے فرمایا: جس شخص کی دو یوں یاں ہوں اور وہ ان کے درمیان عدل نہ کرے تو وہ بروز حشر ایسے آیا کہ اس کا ایک پہلو ساقط ہوگا۔ (۴۱) انہی سے مردی ایک اور حدیث میں عورتوں سے عدمہ سلوک دیتے ہوئے انہیں ٹیڑھی پسلی سے تشبیہ دی گئی ہے۔ (۴۲) آپ صلی اللہ علیہ وسلم دنیا سے اور نکاح سے پرہیز کو غیر فطری جانتے تھے سعدؓ بن ابی و قاص سے مردی ہے کہ: عثمان بن مظعونؓ نے ترک دنیا کی خاطر شادی نہ کرنے کا ارادہ فرمایا تو آپ صلی اللہ علیہ وسلم نے انھیں منع فرمایا اگر ایسا ہو جاتا تو ہم سب خسی ہو جاتے (۴۳) بلکہ انسؓ سے تو آپ صلی اللہ علیہ وسلم کا یہ قول مردی ہے کہ: دنیا میں مجھے (تین چیزیں) محبوب ہیں، خوشبو، یوں یاں اور میری آنکھوں کی ٹھنڈک نماز (۴۴) فیاض ایسے تھے کہ لفظ فیاضی بھی خود کو آپ صلی اللہ علیہ وسلم کی تعریف میں مکمل محسوس کرے، جابرؓ سے مردی ہے کہ: آپ صلی اللہ علیہ وسلم سے جو چیز بھی مانگی گئی تو آپ صلی اللہ علیہ وسلم نے کبھی انکار نہیں کیا۔ (۴۵) یہ آپ صلی اللہ علیہ وسلم کے کچھ اخلاق و اقوال اور زمانہ امن و حضر کے چیدہ چیدہ آثار ہیں تفصیل میں جائیں گے تو کمیں گے تو کمیں بھی ناکافی محسوس ہوں گیں۔

محمد عربی صلی اللہ علیہ وسلم زمانہ جنگ میں

جس طرح امن سے مراد وہ خط ارض ہے جہاں حکومت قائم ہو، عوام بستی ہو، خانہ جنگی کی کیفیت نہ ہو، دہشت و خوف کا سماں نہ ہو اور ملک و خطا غیر وطن و قوم سے نہ رہ آزمانہ ہو کو، حالت امن سے تعبیر کرتے ہیں اسی طرح جب دو علاقوں واقوؤں کی مسئلے یا امر پر ان اعزت، نظریے و معاشی مقاصد کی خاطر باہم دست و گریباں ہوں اور اس تصادم میں نتیجہ مغلکست و اموات کی صورت برآمد ہو کو

جنگ سے تعبیر کرتے ہیں، مگر یہ امر قابل غور ہے کہ قدیم سے قدیم مسلم مورخین نے اس نقل و حرکت کا نام غزوہ و سریہ ہی رکھا، لیکن زمانہ حال کی خوش بھی یا کبھی تصور کی جانی چاہیے کہ وہ اسے جنگ کے مترادف جانتے ہیں، حالانکہ اس کے لغوی معنی: قصد یا سیر کے ہیں اور ان کے حالات پر منیٰ کتب کو ہم مغازی کے نام سے یاد کرتے ہیں جیسے مغازی عروہ بن زیبر اور مغازی واقدی وغیرہ، بخاری[ؓ] میں زید بن ارقم[ؓ] سے اس نقل و حرکت کو جو رسول اکرم ﷺ نے فرمائی ہو کو غزوہ بیان کیا ہے اور غزوہات کی تعداد امام بخاری[ؓ] بتاتے ہیں۔

(۳۶)

اور جو نقل و حرکت کسی مسلمان نے کی ہو سریہ کہلاتی ہے، (۲۷) سلیمان منصور پوری نے جو تعداد غزوہات و سرایا کی بیان فرمائی ہے: وہ ۱۸۲۰ عدد پر مشتمل ہے اور اگر اس میں سے ۱۹ کو منہا کر دیا جائے تو تعداد سرایا ۲۳ باقی چلتی ہے، یہ تو آپ سب ہی جانتے ہوں گے کہ عہد مبارکہ میں دو قسم کے معز کے وقوع پذیر ہوئے ایک غزوہات جس میں آپ ﷺ نے نفس نشیں خود شرکت و قیادت کی دوسرے سرایا جس میں کسی صحابی کو یہ ذمہ داری سونپی گئی تھی، سرایا کے چھ مقاصد پر وفیسر علی محمد شاھسین نے بیان فرمائے ہیں:

(۱) دشمنوں کے ارادوں کا حال معلوم کرنا۔

(۲) تبلیغ اسلام۔

(۳) صلح و امن کے لیے جانا۔

(۴) حملہ اور وہ کی طرف مدینہ کے دفاع کے لیے آگے بڑھنا۔

(۵) سفارت لیکر دیگر قبائل کی طرف جانا۔

(۶) قریش کے قافلوں کی شام کی طرف نقل و حرکت روکنا۔ (۲۸)

وہ سالہ مدنی دور میں بقول علی محمد شاہ ہیں ۸۸۸ مہماں روانہ کی گئیں جن میں سے ۲۷ غزوہات ہیں اور ۹ غزوہات میں دشمنوں سے جنگ ہوئی باقی ۱۸ میں تواریخ استعمال نہیں ہوئی (۲۹) یوں علی محمد شاہ ہیں کا بیان کردہ عدد قاضی سلیمان سے چھ عدد زائد ہے مطلب بخاری[ؓ] کے ۱۹ غزوہات تو معتبر و متفقہ ہوئے دیگر تواریخ آثار سے ثابت اعداد میں جزوی فرق ہے اور ۸ غزوہات دیگر روایات سے اخذ کرنے کے بعد مجموعی عدد کے طور پر نظر آتے ہیں، اور یہ غزوہات و سریہ ۲ ہجری سے ۹ ہجری کے دوران آٹھ سالوں میں وقوع پذیر ہوئے اور ان تمام غزوہات و سریہ میں صرف ایک مسلمان اسیر ہوا، ۷ از خی ہوئے ۲۵۹ مقتول ہوئے، جبکہ کل میزان ۳۸ ہوا اس کے برخلاف مخالفین کے ۲۵۶ افراد اسیر ہوئے، کل میزان ۳۲۳ ہوا اور دونوں فریقین کے ۱۵۵۵ افراد قید ہوئے، ۷ از خی ہوئے، ۱۰۱۸ مقتول ہوئے اور کل میزان ۱۰۷ ہوا۔

مطلوب ۲۹۲۰ دن، جو آٹھ سالوں میں گزرے، کے دوران ۲۲.۹٪ مسلمان سالانہ خی ہوئے، مقتولین کی دونوں جانب تعداد ۱۰۱۸ کو جب ۸۲ پر تقسیم کیا جائے تو فی جنگ ۱۱.۸٪ کا اوسط نکلتا ہے، اسیران جنگ میں صرف خین میں ۶۰۰۰ افراد اسیر ہوئے باقی جنگوں میں اوسط ٪ رہا، جبکہ صرف دو افراد کو سابقہ جرم کے نتیجہ میں قتل کیا گیا، جو ۳۸۲،۰۰۰ مرلے کلومیٹر کے وسیع و عریض خطے میں اتحاد و تکمیل لانے کے لیے برپا ہونے والے انقلاب کے مقابلے میں کچھ نہیں ہے، جبکہ صرف عیسائی عدالت کے مقتولین کی تعداد

جان ڈیوڈ پورٹ نے "An Apology of Muhammed and Quran" میں ایک کروڑ بیس لاکھ بیان کی ہے، صرف اپین میں تین لاکھ چالیس ہزار عیسائیوں کو بلاک کیا اور بیش ہزار زندہ جلائے گئے یہ مغربی عیسائیت کے ہاتھوں اپنوں کے لہو کا تذکرہ ہے۔

وہ غزوات جو اسلامی تاریخ میں بالخصوص مغازی رسول اللہ ﷺ میں اہمیت کے حامل تصور کئے جاتے ہیں، میں بدر (۲۶ ہجری)، احمد (۳۳ ہجری)، احزاب (۵۵ ہجری)، خیبر (۷۷ ہجری)، فتح مکہ (۸۸ ہجری)، حنین (۸۹ ہجری) اور توبہ (۹۰ ہجری) شامل ہیں، جہاں تک جہاد کی فرضیت کا تعلق ہے تو وہ بحربت کے بعد ریاست مدینہ کے قیام کے بعد فرض ہوا، اول سورہ حج میں جہاد کی اجازت مرحمت کی گئی اور جب قوت واستقلال حاصل ہوا تو سورہ بقرہ نے مزید توثیق کر دی۔

"اللہ نے تم پر قال فرض کر دیا، حالانکہ تمہیں ناپسند ہے، ہو سکتا ہے تم جس چیز کو ناپسند کرو اور تمہارے لیے بہت بہتر ہو، اور یہ بھی ممکن ہے کہ تم کسی چیز کو پسند کرو اور تمہارے لئے بہت بُری ہو، جو اللہ جانتا ہے تم نہیں جانتے" (ابقرہ: ۲۶) (۵۰)

ہم نے تمام غزوات و سرایا کو سامنے رکھ کر جو حساب کتاب آپ کے سامنے پیش کیا اُس سے آپ جنوبی آپ ﷺ کی جنگی صلاحیتوں کا اندازہ لگاسکتے ہیں کہ آٹھ سالوں میں صرف ایک اسیر، ۱۴ اخذیوں، ۲۵۹ مقتولین و شہدا کو کھو کر ۲۳۸۳۰۰۰ ماریع کلومیٹر حاصل کیا جبکہ اس کے مقابلے میں نپولین نے روس میں ساڑھے چار لاکھ سپاہی لے جا کر کچھ نہیں پایا اس اثاث صرف ۲۶۰۰۰ سپاہی بچا کر واپس لا پایا یہ یورپ کے سب سے عظیم سپہ سالار کا حال ہے جبھی لذلیکھارٹ نے کہا تھا کہ "اگر انہیں چاہتے ہو تو جنگ کو سمجھنے کی کوشش کرو،" (۵۱)

گُرمسترشی قیمین کا یہ بُعد ادعیٰ ہے کہ اسلام تو اکے دم پر پھیلا ہے کوئی عقلی و مطلقی جوانہیں رکھتا یہ زیادہ سے زیادہ ایک غیر مختتم الزام ہے، جس کی صفائی کا یہاں مقام نہیں ہے، بس صرف اتنا کہنا کافی ہے کہ مشرق بجید، برطانیہ، امریکہ، چین، فرانس و روس میں مسلمانوں کی موجودگی اس بات کا واضح ثبوت ہے کہ اسلام تو اکر سے نہیں عقیدت و احترام، محمد شین و فقہاء کرام کی تبلیغ سے پھیلا ہے اگر مسلمان زبردستی اسلام پھیلانے پر یقین رکھتے تو مصر، شام، لبنان، فلسطین و ہندوستان میں کوئی غیر مسلم نہ باقی بچتا۔

آج اپین میں کوئی قدیم عربی و بربری مسلمان مل کا حامل نظر نہیں آتا ہے، یورپی عیسائی تعصّب نے انہیں وہاں سے معدوم کر دیا ہے، یورپیوں نے جنگوں میں خلُم و جُرُم، قتل و غارت گری کا جو طوفان برپا کیا اس سے کون واقف نہیں ہے کیرن آرم اسٹرائیک کی "یروشلم" اور "مقدس جنگ" اور گین کی "زوال و عروج روم" دیکھ لیں، ول میں نے خوب تبصرہ کیا کہ "مسیحی" ملکیتے نے جس قدر سُنگدی دلکھائی اور خونزیزی برپا کی اس قدر دنیا میں شامد ہی کسی مذہب یا ادارے نے کی ہو،" (۵۲) یہ وہ بیان ہے جو ایک پیری، فقیری اور صوفیت کے بانی ادارے نے اپنا کے نام پر دنیا کے ساتھ کیا یہ اس ادارے کا کام ہے جس نے تعلیمات مسیح میں فلاطونیت اور نو فلاطونیت کا خانقاہی تڑکا کر روحانی بادشاہت کی داغ بیل ڈالی جس نے اپنی قدر اپنا اور عدم جنگجویت کے منافی لامختتم اقدامات کر کے خود اپنے نظریات کا خون کر دیا۔

چلیں مان لیتے ہیں کہ اسلام جہاد کو اہم قدیر شجاعت جانتا ہے آپ بھی مانتے ہیں ہم بھی مانتے ہیں اس قدر کی روشنی میں تو آپ ﷺ اور آپ ﷺ کے پیروکاروں سے یہ موقع جائز تھی کہ مفتوحہ علاقوں میں ایک بھی غیر مذہبی نہ چھوڑتے مگر ہسپانیہ سے لیکر ہنگری، بلقان سے یونان و قبرص اور ہندوستان میں کوئی ہندو، عیسائی و یہودی نہ ملنا چاہیے تھا مگر یہ آج بھی عیسائیت کا وہاں اکثریت میں ہونا اور مسلمانوں کی پناہ میں بستے یہودیوں کا فلسطین پر قبضہ ان کے بہتان کی نفع کرتا ہے فیصلہ منصف مراجع مورخ کرے کہ کس نے اپنے نظریات کے خلاف کیا؟ اور کس نے حدت وشدت سے کام لیا؟

آپ ﷺ زمانہ جنگ میں جیسے نظر آتے تھے جو اس بابت آپ ﷺ کے افکار تھے اس کا مختصر حال یہ ہے کہ آپ ﷺ نے واضح طور پر فرمایا کہ ”جہاد صرف اللہ کی راہ میں ہوتا ہے مالی فائدے کے لیے جہاد کرنے والے کے لیے کوئی ثواب نہیں ہے، (۵۳) آپ ﷺ نے زمانہ جنگ میں نئی اصلاحات کا چلن ڈالا، جنگ میں بچوں، عورتوں، بوڑھوں، کے قتل کی ممانعت فرمادی، اسی طرح دشمن کو باندھ کر تیار اندازی کرنے کی ممانعت فرمادی، (۵۴) لوگ خود بھوکارہ کر قیدیوں کو کھانا کھلاتے تھے، آپ ﷺ کی درخواست پر اسیран جنگ کو بلا فدیہ آزاد کر دیا کرتے تھے، آپ ﷺ نے عبادت گزار معتقدین کو تباہ کرنے، ملکی آبادی، ذمیوں سے لوث مار کرنے، مُردوں کے مثلہ کرنے، پر پابندی عائد فرمادی تھی۔

جنگ سے قبل سفیر و نصیب روانہ کرتے تھے، جو اول معاوندین و مخالفین کو اسلام کی دعوت دیتے، نامانے پر ذمی بننے کی پیش کش کرتے تیری صورت میں مجبوراً جنگ کرنی پڑتی تھی، تمام غزوتوں میں مخالفین کے ۲۵۶۲ قیدیوں کو بلا شرط حنین میں، اور ۷ بدربی قیدیوں کو فدیا لے کر چھوڑ دیا گیا، کئی قیدیوں کو دس بچوں کی تعلیم کے عوض بلا فدیہ آزاد کیا۔

جنگ سے قبل جنگی نقطہ نظر سے مقام کا تعین صحابہ کے مشورہ سے کرتے تھے، باقی قائد لشکر، تزویریات، وسائل کی فراہمی وغیرہ آپ ﷺ سر انجام دیا کرتے تھے، بدربی، احمد، حنین و تبوک سے آپ ﷺ کی اول للعری و مستقل مراجی کا اندازہ ہوتا ہے، ۹۰۰۰ ہزار گزر لمبی، چار گز گہری، اور پانچ گز چوڑی خندق کو چھدن میں تیار کرانا آپ ﷺ کی تدابیر و لیاقت کی بدولت ممکن ہوا، (۵۵) آپ ﷺ زمانہ جنگ میں مدینہ پر اپنا نائب مقرر کرتے تھے، غزوہ تبوک میں محمد بن مسلمہ آپ ﷺ کے نائب تھے، ابن عبدالبر نے الاصابہ میں بتایا ہے کہ: ابن مکتوم ”کو تیرہ مرتبہ آپ ﷺ نے اپنا نائب مقرر کیا تھا، جبکہ بدربی میں ابوالبابہ گواپنا نائب مقرر کیا تھا۔

آپ ﷺ کے جھنڈے کا نام عتاب تھا اور یہ مربع شکل کا سیاہ پر چم تھا جبکہ ایک جھنڈا سفید تھا جس کا نام ربیہ تھا اکثر یہ کالی دھاریوں و نقطلوں پر مشتمل ہوتا تھا، (۵۶) اس کے علاوہ مہاجر و انصار اور ہر قبیلے کا بھی الگ الگ پر چم ہوا کرتا تھا، لشکر کی تقسیم بندی قلب، میمنہ، میسرہ، مقدمہ الحیش اور ساقہ پر مشتمل ہوتی تھی (۵۷) ہتھیاروں میں تلوار، تیر، کمان، برچھا، زرہ، ڈھال، نیزہ، ھوڑا، اونٹ، اور مخفیق خاص ہتھیار تصور کیے جاتے تھے، جنگ کے وسائل فراہم کرنے میں سب حسب استطاعت حصہ ڈالتے تھے مگر ابو بکر، عمر اور عثمانؑ کی مالی خدمات سب سے زیادہ تھیں، اس مختصر زمانہ نبوت کے جنگی حال سے مکمل تصور یتواہ کر غالباً باسانے نا آئے گی مگر امید واثق ہے چیدہ چیدہ نکات ضرور ذہن نشین ہو گئے۔

حاصل کلام:

اس تمام بحث کا حاصل یہ ہے کہ آپ ﷺ جنگ ہو یا امن آپ ﷺ کی حزم و احتیاط، حلم و عجز اور حقوق العباد کی پیروی جاری و ساری رہتی تھی جو مستشرقین، مومنین، اور علمائے سیاست اپنی ذاتی قدریوں (values) اور نظریات (ideologies) کے ذریعے زمانہ قدیم کی مقدس شخصیات کی غلط تصویر کرتے ہیں وہ خود اپنی ذاتی تاریخ، علمی بنیادوں کو قائم کرنے کے لئے بھایا جانے والا خون اگر جمع کرنا شروع کردیں تو شرم سار ہو کر یہ مغربی ملکوں، جمہوریت، سرمایہ داریت، اشتراکیت والادینیت کی تاریخ نہ لکھنے پر مجبور ہو جائیں گے، اور آئینے میں خود کا چہر انداز آیے گا۔

ان کے علمی آباء و اجداد جن کے آج یہ حوالے دیتے نہیں تھکلتے خود ان کی تغییبات کو یہ سیاق و سبق سے ہٹ کر پیش کرتے ہیں۔ آج کی سیاست کے علماء اس امر سے تو بخوبی وافق ہیں کہ نظریہ اخلاقیت و تصویریت (theory of idealism) کے بل مقابل تمام بڑی قوتیں نظریہ حقیقت (theory of realism) اور نظریہ سرمایہ سازی (theory of capital) پر ایمان رکھتی ہیں خود بینٹ تھامس سے لیکر کائنٹ تک ان کے مداح تھے

مشہور امریکی منصوبہ ساز مدیر فرانس فاکویاما (francis fukuyama) (The End Of History: And the last man stand) کے باب اول میں ”ایم فیکن ہام“ کا یہ اقتباس بیان دیا ہے کہ: کائنٹ جیسا مفکر بھی اس یقین میں سنبھیدہ تھا کہ: جنگ خدا کے مقاصد کو پورا کرتی ہے، اگرچہ ہیر و شیما کے بعد جنگ کو لازمی برآئی سے تعییر کیا گیا، (صوفی کی تھوڑک) بینٹ تھامس اکیناس کا موقف تھا کہ ظالم حکمران خدا کے مقاصد کو پورا کرتے ہیں۔ اگر ایسا نہ ہوتا تو شہادت کیسے نصیب ہوتی؟ جدید صدی کا ترقی یافتہ انسان کیا ایسے خدا پر یقین کر سکتا ہے۔ (۵۸)

کائنٹ جو جدید دور کا عظیم ترین فلسفی جانا جاتا ہے کو چھوڑ بھی دیں تو نسلے کا بھی اس کے اریب قریب ہی موقف تھا آج جو حضرات جدید الخیال یہی انہوں نے یعنی شہادت خدا سے چھین کر جمہوریت و ریاست کو سونپ دیا ہے، کل کا خدار و حانی تھا تو آج کا خدامادی یاد ٹھی ہے لوگوں نے اگرچہ خدا بدل لیا ہے، اُس کا نام و چہرہ بدل دیا ہے ان کا اعتقاد ضرور بکھر گیا ہے، مگر ہر ایک نے اپنے موقف و نظریے کو خدا بنا کر لڑنا مرنا شروع کر دیا ہے۔ جبکہ ان سب کے مذاہب و فلسفی اُس کے اُٹ کرنے نظر آتے ہیں، جیسا کہ یہ حضرات دعویٰ کرتے نظر آتے ہیں۔

آج برمکے بدھ مت کے اہناء کے پیروکار مسلمانوں کا جس طرح قتل عام کر رہے ہیں کیا ان کے اعتقاد و نظریات انہیں اس کی اجازت دیتے ہیں؟ جبکہ اس کے بل مقابل زمانہ قدیم کے مسلمانوں کو دیکھیں جخونے غیر مذاہب سے کس قدر فرافخری کا مظاہرہ کیا اس کا سب سے بڑا ثبوت خود مسلمانوں کا اقتیمت میں ہونا ہے۔ مسلمانوں نے کبھی نوآبادیاتی دور کی یورپی طاقتیوں کی طرح میشوریز (missionaries) ریاستی سطح پر روانہ کر کے ایشیاء و افریقہ میں تبلیغ نہیں کی اور نہ لوگوں کی بھوک سے فائدہ اٹھا کر انہیں تبدیلی مذہب کے لئے مجبور نہیں کیا کیونکہ محمد عربی ﷺ اور اصحاب کرامؐ کی حیات انہیں لوگوں کی مجبوریوں سے فائدہ اٹھانا نہیں

سکھاتیں اور اس تحریر میں ان دو پہلوؤں کی طرف جب ہی اشارہ کیا گیا ہے اس سے واضح ہے کہ نہ ہی آپ ﷺ نظر یربانی کو جانتے و مانتے تھے اور نہ مذکورہ بالا مفکرین کی طرح نظریہ قوت کو تسلیم کرتے تھے بلکہ آپ ﷺ جگ و امن کو مربوط و مسلسل عمل جانتے تھے جو وحی الٰہی کی روشنی میں سرانجام دیئے جاتے تھے لہذا آپ کی امن و جنگ کی حالت پر تنقید بذاتِ خود بہتان ہی دُکھتی ہے۔
جبکہ آپ ﷺ کی کل حیات ایک ایسے اعتدال میں بندھی نظر آتی ہے کہ جنگ ہو یا امن آپ ﷺ کا حلم و رحم اطاعتِ الٰہی کی روشنی میں حقوق العباد کی اہمیت کو زرم ہو یا بزم دونوں کیفیتوں میں برقرار رکھتے تھے یہی اس تحقیق کا مدعا و مقصد ہے، اس کا مقصد کل حیاتِ نبوبت ﷺ بیان کرنا نہیں ہے بلکہ مستند ذرائع سے آپ ﷺ کی حیات کا مکمل خاکہ کھینچتا ہے جس میں لازماً بہت کچھ رہ گیا ہے
مگر قلتِ قرطاس کے سبب ہم اس سے عاجز ہیں۔

اس مختصر بیان میں رسول اکرم ﷺ کے جنگ و امن کے حالات و معمولات کو موضوعِ تحریر بنایا گیا ہے، جو کہ موضوعِ بڑا وسیع اور تحقیق طلب ہے جس کا یہاں موقع و مقام نہیں ہے، نا اتنی قابلیت و علمیت کے ہم حامل ہیں، حتیٰ بساط و ابیت تھی اتنا لکھ دیا، جبھی کوتا ہی پر معاف فرمائیں، مختصر و جستہ جستہ نکات سے موضوعِ مقالہ ابھارنے کی عاجزانہ کاوش ہے، اس میں کتنے کامیاب رہے اس کا فیصلہ تو محققین وقاریین ہی کر پائیں گے۔

حوالہ جات

- ۱۔ ہارت، مائل ”عظمیم شخصیات، بلاں بک کار پوریشن، لاہور، ۲۰۰۴ء: صہ ۱۸۔
- ۲۔ ایضاً: صہ ۱۹۔
- ۳۔ ڈیورانٹ، ول، اسلامی تہذیب کی داستان، نگارشات، لاہور، ۲۰۱۰ء: صہ ۹-۱۰۔
- ۴۔ حتیٰ، فلپ کے تاریخ عرب، نگارشات، لاہور، ۲۰۰۰ء: صہ ۳۲-۳۳۔
- ۵۔ Armstrong, Karen. "A History of Jerusalem: One City Three Faith", Harper Collins, London, 1996: pp. 220
- ۶۔ Smith, R. Bosworth. "Muhammad and Muhammadanism", London, 187:pp-126
- ۷۔ عبدالباری، رسول ﷺ کی جنگ ایکم، الفصل ناشران و تاجر ان کتب، لاہور: صہ ۲۱۱۔
- ۸۔ ابو عیسیٰ اترمذی، امام، شماں ترمذی، توصیف پبلی کیشن، لاہور، ص ۱۹۳۔ مسلم: ۲۳۲۲۔
- ۹۔ حسین بن مسعود بغوی، امام، ”نبی اکرم ﷺ کے لیل و نہار“، حدیبیہ پبلکیشنز، لاہور، ۳۲۸۔ مسلم: ۲۱۳۷ (متفق علیہ)۔

- ۱۰۔ ابو عیسیٰ ترمذی، امام، شاکل ترمذی، محوالہ بالا: ص ۱۹۷۔
- ۱۱۔ شاکل ترمذی: ص ۸۷۱ ☆ لیل و نہار: ۳۰۵ ☆ مسلم: ۲۲۱۲ (عن: سعد بن ابی وقار)۔
- ۱۲۔ ایضاً: ص ۸۱ ☆ لیل و نہار: ۳۷۳ ☆ ابو داؤد: ۲۸۱۸۔
- ۱۳۔ ایضاً: ص ۲۷۳ ☆ لیل و نہار: ۳۸۵ (ضعیف: قال زیر علی زئی فی تخریج الانوار فی شاکل نبی المختار)۔
- ۱۴۔ ابو داؤد: ۵۲۲۹، ۵۲۳۰ ☆ جامع ترمذی: ۲۷۵۳ ☆ احمد: ۲۷۵۳، ۱۶۸۳۶ ☆ بخاری: ۵۹۸۳ (متفق علیہ)
- ۱۵۔ حسین بن مبارک، علامہ، "الاحکام و ممنوعات"، حدیبیہ پبلیکیشنز، لاہور، ج: ۱۳۰۲ ☆ بخاری: ۵۹۸۳ (متفق علیہ) (عن: جبیر بن معطم)
- ۱۶۔ حسین بن مسعود بغوی، امام، محوالہ بالا: ۳۱۵ (صحیح)
- ۱۷۔ ابو عیسیٰ ترمذی، امام، محوالہ بالا: ۳۸۳، ۲۸۲ ☆ لیل و نہار: ۳۸۳ ☆ بخاری: ۵۱۷۸، ۲۵۶۸۔
- ۱۸۔ ایضاً: ص ۲۸۵ ☆ لیل و نہار: ۳۸۸ ☆ عبد الرزاق: ۲۰۳۹۶۔
- ۱۹۔ ایضاً: ص ۹۰-۹۱ ☆ لیل و نہار: ۱۹۲ ☆ ابو داؤد: ۲۷۳ ☆ منافق علیہ۔
- ۲۰۔ ایضاً: ص ۳۰۳ ☆ لیل و نہار: ۳۶۸ (ضعیف: محمد بن حمید و فیہ علۃ اخیری: زیر علی زئی)
- ۲۱۔ ایضاً: ص ۳۹۹ ☆ بخاری: ۱۲۳۵، ۲۴۵۳، ۲۷۳۹ ☆ مسلم: ۲۹۷۰، ۱۶۳۵ ☆ ابو داؤد: ۲۸۶۳۔
- ۲۲۔ نعمانی، شبی و سلیمان ندوی، سید، سیرت النبی ﷺ، دارالاشاعات، کراچی: ۳۰۰/۲۔
- ۲۳۔ ایضاً: ۳۱۰/۲۔
- ۲۴۔ ایضاً: ۳۵-۳۸/۲۔
- ۲۵۔ علی محمد شاہین، پروفیسر، تاریخ اسلام، مکتبہ فریدی، کراچی، ۱۹۹۵ (ع: ص ۱۸۲، (بحوالہ: بخاری))۔
- ۲۶۔ شرف الدین نووی، امام، "ریاض الصالحین"، زمزم پبلیشرز، کراچی، ۲۰۰۹ (ع: ج ۹، ۱۵۷-۹) (مسلم)
- ۲۷۔ ابو داؤد بختیانی، امام سنن ابی داود، مکتبہ قدوسیہ، لاہور، ۲۰۰۵ (ع: ج ۲۹۳۵)۔
- ۲۸۔ علی محمد شاہین، پروفیسر، محوالہ بالا، ص ۱۸۲ (بحوالہ: ابن سعد: ۲/۱)۔
- ۲۹۔ ابن عبدالبر، علامہ، کتاب الحلم والعلماء، ادارہ اسلامیات، کراچی، لاہور، ص ۹۷۔
- ۳۰۔ سلیمان منصور پوری، قاضی، رحمۃ العالمین ﷺ، اسلامی کتب خانہ، لاہور، ۱۳۸/۲: ۱۳۷-۱۳۸۔
- ۳۱۔ ایضاً: ۲۳۶/۱۔
- ۳۲۔ بخاری: ۳۳۲ ☆ مسلم: ۲۲۹۳ (عن: عائشہ)
- ۳۳۔ ترمذی: ۲۳۸۰ ☆ ابن ماجہ: ۳۳۵۹ ☆ صحیح البانی: ۲۲۶۵

- ۳۴۔ ابن اثیر جزیری، امام، ”اسد الغائب فی معارفۃ الصحابۃ“، مکتبہ خلیل، لاہور، ۱۹۰۴ء: ۲۳۱/۱ (حصہ دوم ذکر: حارث بن کلدہ = عن: ابن الحکیم عن اسماعیل بن سعد بن ابی وقار)۔
- ۳۵۔ ابو داؤد: ۳۲۶۸☆ احمد: ۱۱۲۷☆ بخاری: ۳۲۹۵، ۳۲۱۶، ۳۲۹۵، (عن: ابوسعید، ابن عباس و ابوہریرہ)
- ۳۶۔ محمد بن اسماعیل بخاری[ؒ]، امام، صحیح بخاری، مکتبہ اسلامیہ، لاہور، ۱۹۰۴ء، ج: ۲۲۷ (عن: انس[ؓ])۔
- ۳۷۔ ایناً: ۲۷۳۳☆ ابو داؤد: ۷۴☆ ابن ماجہ: ۲۳۲۰ (عن: عائشہ و ابن عمر)۔
- ۳۸۔ الاحکامات و منوعات: ۵۷۲، ☆ بخاری: ۳۱۶۶☆ ابن ماجہ: ۲۲۸۲☆ نسائی: ۲۷۵۷ (عن: ابن عمر[ؓ])
- ۳۹۔ النساء: ۱۲۹☆ ریاض الصالحین: ۳ (عن: ابوہریرہ)۔
- ۴۰۔ ”الاحکامات و منوعات: ۹۷۵☆ مسلم: ۱۰۵☆ بخاری: ۲۲۷۰، ۳۸۰۹، ۳۸۱۳ (عن: ابی عمر[ؓ])
- ۴۱۔ ایناً: ۵۸۳☆ ابو داؤد: ۲۱۳۳☆ ترمذی: ۱۱۳۱۔
- ۴۲۔ ایناً: ۵۸۲☆ بخاری: ۳۳۳۱۔
- ۴۳۔ ایناً: ۵۹۳☆ بخاری: ۳۰۷۔
- ۴۴۔ لیل و نہار: ۱۰۲۱☆ نسائی: ۳۲۹۲۔
- ۴۵۔ ایناً: ۳۶۰☆ بخاری: ۲۰۳۲☆ مسلم: ۲۳۱۱، ۲۰۱۹۔
- ۴۶۔ بخاری: ۳۹۲۹ (عن: زید بن اقیم[ؓ])۔
- ۴۷۔ سلیمان منصور پوری، قاضی، ”رحمت العالمین علیہما السلام“، اسلامی کتب خانہ، لاہور: ۱۸۱/۲۔
- ۴۸۔ علی محمد شاہین، پروفیسر، محولہ بالا: ۱۸۸-۱۸۷۔
- ۴۹۔ ایناً۔
- ۵۰۔ عماد الدین ابن کثیر، حافظ، ”الفصول فی الاختصار سیرت النبی ﷺ“، مکتبہ العلم، لاہور: صہ ۶۳-۶۲۔
- ۵۱۔ گلزار احمد، برگیڈیر، ”غروات رسول ﷺ“، اسلامک پبلیکیشنز، لاہور، ۲۰۰۵ء: صہ ۲۸۔
- ۵۲۔ Willmen. "Constitutional History of England" : pp : 62 / 1(chap:2).
- ۵۳۔ ابوالاعلیٰ امودودی، علامہ، ”الجihad فی الاسلام“، ترجمان القرآن، لاہور، ۱۹۰۰ء: صہ ۲۱۹ (بروایت: ابو موسیٰ اشعری[ؓ] و ابو امامہ باہلی[ؓ])۔
- ۵۴۔ ”الاحکامات و منوعات: ۳۷۵☆ بخاری: ۳۰۱۵☆ مسلم: ۲۷۴☆ ابو داؤد: ۲۲۸۷، ۲۲۶۹، ۲۲۶۸ (عن: ابن عمر و رباح بن ربيع[ؓ]☆ ۲۲۸۷: ضعیف ہے مگر باندھ کر تیر اندازی کی صحیح مرفوع روایات اس کی شاہد ہیں)۔
- ۵۵۔ علی محمد شاہین، پروفیسر، محولہ بالا: صہ ۱۸۸۔
- ۵۶۔ ”ابن حجر عسقلانی، حافظ فتح الباری“، طبع یبروت: ۱۳۷/۳۔

- ۷۵۔ عبدالحکیم کتابی، علامہ، ”نظام حکومت نبوی ﷺ“، فرید بک اسٹال، لاہور، ۱۹۷۰ء: صہ ۳۷۷۔
- ۷۸۔ فوکویاما، فرانس، ”تاریخ کا خاتمہ“، ہٹی بک پوسٹ، کراچی، ۲۰۱۲ء: صہ ۲۸۔
-

ڈاکٹر سلطانہ بحیثیت ایسوی ایٹ پروفیسر، شعبہ سیاسیات، جامعہ کراچی میں خدمات انجام دے رہی ہیں۔

محمد علی جنید بحیثیت ریسرچ اسکالر، شعبہ سیاسیات، جامعہ کراچی میں خدمات انجام دے رہے ہیں۔

آصف رضا بحیثیت ریسرچ اسکالر، شعبہ سیاسیات، جامعہ کراچی میں خدمات انجام دے رہے ہیں۔